

സർക്കുലർ 40/2025

വിഷയം :- സഹകരണ വകുപ്പ് - പ്രാഥമിക കാർഷിക വായ്പാ സഹകരണസംഘങ്ങൾ/
ബാങ്കുകൾ എന്നിവയിൽ നിന്നും വിതരണം ചെയ്യുന്ന കാർഷിക/കാർഷിക
അനുബന്ധ വായ്പകളുടെ പരിധി വർദ്ധിപ്പിക്കുന്നത് - സംബന്ധിച്ച്.

സൂചന :- (1) സഹകരണ സംഘം രജിസ്ട്രാറുടെ 20.11.2019 ലെ 50/2019 നമ്പർ സർക്കുലർ.
(2) സഹകരണസംഘം രജിസ്ട്രാറുടെ 27.06.2011 ലെ 49/2011 നമ്പർ സർക്കുലർ.

സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങൾ/ബാങ്കുകൾ
ബാങ്കിംഗ് റഗുലേഷൻ ആക്ടിന്റെ പരിധിയിൽ വരാത്ത കാർഷികേതര വായ്പാ സഹകരണ
സംഘങ്ങൾ എന്നിവയിൽ നിന്നും അംഗങ്ങൾക്ക് നൽകാവുന്ന വിവിധയിനം വായ്പകളുടെ
പരിധിയും ഒരംഗത്തിന് പരമാവധി നൽകാവുന്ന മൊത്തം വായ്പകളുടെ പരിധിയും പുതുക്കി
നിശ്ചയിച്ചുകൊണ്ട് സൂചന(1) പ്രകാരവും ടി വായ്പകൾക്കുള്ള ഈട് വ്യവസ്ഥകൾ
നിശ്ചയിച്ചുകൊണ്ട് സൂചന(2) പ്രകാരവും മാർഗ്ഗ നിർദ്ദേശം പുറപ്പെടുവിച്ചിരുന്നു.

നിലവിലെ സാഹചര്യത്തിൽ ടി വായ്പകളുടെ പരിധിയും, ടി വായ്പകൾക്കായി സൂചന(2)
പ്രകാരം നിശ്ചയിച്ചിട്ടുള്ള ഈട് വ്യവസ്ഥകളും അപര്യാപ്തമാണെന്ന് ബോധ്യപ്പെട്ടതിനാൽ
സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങൾ/ബാങ്കുകൾ
എന്നിവയിൽ നിന്നും ഒരംഗത്തിന് പരമാവധി നൽകാവുന്ന മൊത്തം കാർഷിക, കാർഷിക
അനുബന്ധ വായ്പകളുടെ പരിധിയും ഈട് വ്യവസ്ഥകളും പുതുക്കി നിശ്ചയിച്ചുകൊണ്ട് ചുവടെ
പറയും പ്രകാരം മാർഗ്ഗനിർദ്ദേശം പുറപ്പെടുവിക്കുന്നു.

ക്രമ നമ്പർ	വായ്പ പരിധി	പരമാവധി പരിധി (തുക ലക്ഷത്തിൽ)		പരമാവധി കാലാവധി	
		നിലവിലുള്ളത്	പുതുക്കിയത്	നിലവിലുള്ളത്	പുതുക്കിയത്
1	ഹ്രസ്വകാല കാർഷിക വായ്പകൾ	5.00	7.50	1 വർഷം	1 വർഷം
2	മദ്ധ്യകാല കാർഷിക വായ്പകൾ	5.00	10.00	1 വർഷം മുതൽ 5 വർഷം വരെ	5 വർഷം

3	കാർഷിക അനുബന്ധ വായ്പ	3.00	5.00	1 വർഷം മുതൽ 5 വർഷം വരെ	5 വർഷം
4	ബയോഗ്യാസ് പ്ലാന്റ് സ്ഥാപിക്കുന്നത്	0.20	0.50	1.5(ഒന്നര) വർഷം	2 വർഷം
5	കാർഷിക ആവശ്യങ്ങൾക്കുള്ള സർണ്ണപ്പണയ വായ്പ	3.00	5.00	1 വർഷം	1 വർഷം
6	കാർഷിക അനുബന്ധ ആവശ്യങ്ങൾക്കുള്ള സർണ്ണപ്പണയ വായ്പ	3.00	10.00	1 വർഷം	1 വർഷം
7	വ്യക്തിഗത കാർഷിക വായ്പ	1.00	1.00	1 വർഷം	1 വർഷം

ടി വായ്പകളുടെ ഈട് വ്യവസ്ഥ ചുവടെ പറയുംപ്രകാരമായിരിക്കും.

- പ്രാഥമിക കാർഷിക വായ്പാ സഹകരണ സംഘങ്ങൾ/ബാങ്കുകൾ എന്നിവയിൽ നിന്നും നൽകുന്ന പരമാവധി 1 ലക്ഷം രൂപവരെയുള്ള കാർഷിക, കാർഷിക അനുബന്ധ വായ്പകൾ അംഗങ്ങളുടെ പരസ്പര ജാമ്യത്തിന്മേൽ വിതരണം ചെയ്യാവുന്നതാണ്.
- പ്രാഥമിക കാർഷിക വായ്പാ സഹകരണ സംഘങ്ങൾ/ബാങ്കുകൾ എന്നിവയിൽ നിന്നും നൽകുന്ന 1 ലക്ഷം രൂപയ്ക്ക് മുകളിൽ 10,00,000/- രൂപ വരെയുള്ള കാർഷിക, കാർഷിക അനുബന്ധ വായ്പകൾ മതിയായ വസ്തു ഈടിന്മേലോ, മറ്റു മതിയായ ജാമ്യം ഉറപ്പുവരുത്തിയോ നൽകാവുന്നതാണ്.

കേന്ദ്ര/ സംസ്ഥാനാവിഷ്കൃത പദ്ധതി വായ്പകൾക്ക് സർക്കാർ നിർദ്ദേശിച്ചിട്ടുള്ള മാനദണ്ഡങ്ങൾ ബാധകമായിരിക്കുന്നതാണ്.

സഹകരണ സംഘങ്ങൾ / ബാങ്കുകൾ വിതരണം ചെയ്യുന്ന 3 ലക്ഷം രൂപ വരെയുള്ള ഹ്രസ്വകാല കാർഷിക വായ്പകൾക്ക് മാത്രമേ നിലവിൽ നബാർഡ് വഴി പലിശ ഇളവ് ആനുകൂല്യം ലഭ്യമാകുകയുള്ളൂ.

വസ്തുവിന്റെ ഈടിന്മേൽ വായ്പ നൽകുമ്പോൾ വസ്തുവിന്റെ മതിപ്പുവിലയുടെ പരമാവധി 50% തുക സംഘത്തിന്റെ വ്യക്തിഗത പരമാവധി വായ്പാപരിധിയ്ക്ക് വിധേയമായി നൽകാവുന്നതാണ്. വായ്പ അടച്ചുതീർക്കുന്നമുറയ്ക്ക് വായ്പയ്ക്ക് ഈടായി നൽകിയ വസ്തുവിൻ മേലുള്ള ചാർജ്ജ് ഒഴിവാക്കി നൽകേണ്ടതാണ്.

ആറ് മാസം വരെ കാലാവധിയുള്ള വായ്പകൾക്ക് സ്വർണ്ണത്തിന്റെ മാർക്കറ്റ് വിലയുടെ പരമാവധി 80%വും, ആറ് മാസത്തിന് മുകളിൽ ഒരു വർഷം വരെ കാലാവധിയുള്ള വായ്പകൾക്ക് സ്വർണ്ണത്തിന്റെ മാർക്കറ്റ് വിലയുടെ 75%വും പരമാവധി വായ്പയായി അനുവദിക്കാവുന്നതാണ്.

സംസ്ഥാനത്തെ എല്ലാത്തരം വായ്പാ സഹകരണ സംഘങ്ങളും/ബാങ്കുകളും നിയമാനുസൃതം വ്യക്തമായ ജാമ്യ വ്യവസ്ഥകളുടെ അടിസ്ഥാനത്തിൽ മാത്രമേ വായ്പകൾ വിതരണം ചെയ്യാൻ പാടുള്ളൂ. ജാമ്യം ആവശ്യമില്ലെന്ന് വ്യവസ്ഥ ചെയ്തിട്ടുള്ള വായ്പകൾ ഒഴികെയുള്ള എല്ലാ വായ്പകൾക്കും ജാമ്യവ്യവസ്ഥകൾ കർശനമായി പാലിക്കേണ്ടതാണ്.

സഹകരണ സംഘങ്ങൾ/ബാങ്കുകൾ വായ്പകൾ അനുവദിക്കുമ്പോൾ ജില്ലാതല ടെക്നിക്കൽ കമ്മിറ്റി നിശ്ചയിച്ചിട്ടുള്ള വായ്പാതോത് (Scale of Finance) മാനദണ്ഡങ്ങൾ കൂടി കണക്കിലെടുക്കേണ്ടതാണ്. വായ്പകൾ നൽകുമ്പോൾ പാലിക്കേണ്ട ഇതര വ്യവസ്ഥകൾ സംബന്ധിച്ച് സഹകരണ സംഘം രജിസ്ട്രാർ പുറപ്പെടുവിച്ചിട്ടുള്ള മറ്റു സർക്കുലർ നിർദ്ദേശങ്ങൾ തുടരുന്നതാണ്.

കാർഷിക അനുബന്ധ പ്രവർത്തനങ്ങളായ കോഴി/താറാവ് /മത്സ്യം/ആട്/മാട് വളർത്തലിനും, സംസ്കരണ യൂണിറ്റുകൾ, സോളാർ ഡ്രൈയർ യൂണിറ്റുകൾ തുടങ്ങിയ മറ്റ് കാർഷിക അനുബന്ധ പ്രവർത്തനങ്ങൾക്കുമാണ് കാർഷിക അനുബന്ധ വായ്പകൾ വിതരണം ചെയ്യേണ്ടത്.

ഉപനിബന്ധന അംഗീകാരം വാങ്ങി മാത്രമേ പുതിയ വായ്പാ പദ്ധതികൾ സംഘം/ബാങ്ക് നടപ്പിലാക്കാൻ പാടുള്ളൂ.

ടി വായ്പകൾക്ക് സഹകരണസംഘം രജിസ്ട്രാർ അതത് സമയങ്ങളിൽ നിശ്ചയിക്കുന്ന പലിശ നിരക്ക് ബാധകമായിരിക്കും.

(ഒപ്പ്)

ഡോ.ഡി. സജിത് ബാബു ഐ.എ.എസ്
സഹകരണ സംഘം രജിസ്ട്രാർ

പകർപ്പ്:-

1. ആഡിറ്റ് ഡയറക്ടർ, സഹകരണ ആഡിറ്റ് ഡയറക്ടറേറ്റ്
2. മാനേജിംഗ് ഡയറക്ടർ, കേരള സംസ്ഥാന സഹകരണ കാർഷിക ഗ്രാമ വികസന ബാങ്ക്, തിരുവനന്തപുരം

3. ജനറൽ മാനേജർ, എല്ലാ ജില്ലാ സഹകരണ ബാങ്കുകൾക്കും
4. എല്ലാ ജില്ലാ ജോയിന്റ് രജിസ്ട്രാർ (ജനറൽ) മാർക്കും
5. എല്ലാ ജില്ലാ ജോയിന്റ് ഡയറക്ടർ (ആഡിറ്റ്) മാർക്കും
6. എല്ലാ അസിസ്റ്റന്റ് രജിസ്ട്രാർ(ജനറൽ) മാർക്കും
7. എല്ലാ അസിസ്റ്റന്റ് ഡയറക്ടർമാർക്കും (ജോയിന്റ് ഡയറക്ടർ (ആഡിറ്റ്) മുഖേന
8. എല്ലാ പ്രാഥമിക സഹകരണ സംഘങ്ങൾ/ ബാങ്കുകൾക്കും (ജോയിന്റ് രജിസ്ട്രാർ(ജനറൽ) മാർ മുഖേന
9. എഡിറ്റർ സഹകരണ വീഥി/ സഹകരണ ജേർണൽ
10. ഈ ഓഫീസിലെ എല്ലാ ആഫീസർമാർക്കും
11. വെബ് സൈറ്റ്
12. സ്റ്റോക്ക് ഫയൽ

//ആജ്ഞാനുസരണം//



ഡെപ്യൂട്ടി രജിസ്ട്രാർ(വിജിലൻസ്)